



ଜାନ୍ତୁ-କାଶ୍ମୀର ଯୁବକ ଓ ପିଲାଙ୍କୁ ଭେଟିଲେ ପ୍ରଧାନମନ୍ତ୍ରୀ

Posted On: 28 FEB 2017 7:48PM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି ଜାନ୍ତୁ-କାଶ୍ମୀରରୁ ଆସିଥିବା 100 ରୁ ଅଧିକ ପିଲା ଓ ଯୁବ ଗୋଷ୍ଠୀଙ୍କୁ ସାକ୍ଷାତ କରିଛନ୍ତି । “ଝଟନ କୋ ଜାନୋ” ଅଭିଯାନର ଅଂଶସ୍ୱରୂପ ଏହି ଯୁବ ଛାତ୍ର ଗୋଷ୍ଠୀ ବର୍ତ୍ତମାନ ଭାରତର ବିଭିନ୍ନ କ୍ଷେତ୍ର ପରିଭ୍ରମଣ କରୁଛନ୍ତି ।

ଏହି ସାକ୍ଷାତ ବେଳେ ଜାନ୍ତୁ-କାଶ୍ମୀରର ଯୁବକ ଓ ପିଲାମାନେ ପ୍ରଧାନମନ୍ତ୍ରୀଙ୍କୁ ରାଜ୍ୟର ବିକାଶ ସମ୍ପର୍କରେ ଅନେକ ପ୍ରଶ୍ନ ପଚାରିଥିଲେ । ବିଶେଷକରି ସେଠାକାର ଭିତ୍ତିଭୂମି ବିକାଶ, ରାଜ୍ୟରେ ଶିକ୍ଷା, ନୂୟନ ସୁଯୋଗ ଏବଂ କ୍ରିଡା ଭିତ୍ତିଭୂମିର ବିକାଶ ନେଇ ମତ ବିନିମୟ କରିଥିଲେ । ଏପରିକି ପିଲାମାନେ ପ୍ରଧାନମନ୍ତ୍ରୀ ଦିନସାରା କିଭଳି କାର୍ଯ୍ୟ କରୁଛନ୍ତି ତାହା ଉତ୍ସୁକତାର ସହ ଜାଣିବାକୁ ଚାହୁଁଥିଲେ ।

ପିଲାମାନଙ୍କ ସହ ମତ ବିନିମୟ କାଳରେ ପ୍ରଧାନମନ୍ତ୍ରୀ ଜାନ୍ତୁ-କାଶ୍ମୀରର ଭିତ୍ତିଭୂମି ଉନ୍ନୟନ ଓ ସଂଯୋଗୀକରଣ ଲାଗି କେନ୍ଦ୍ର ସରକାର ନେଉଥିବା ପଦକ୍ଷେପଗୁଡ଼ିକ ସମ୍ପର୍କରେ ସୂଚନା ଦେଇଥିଲେ । ଯୁବଗୋଷ୍ଠୀଙ୍କ ମଧ୍ୟରେ କ୍ରିଡା ଭାବନା ଏବଂ କ୍ରିଡା କ୍ଷେତ୍ରର ବିକାଶ ଉପରେ ସେ ଗୁରୁତ୍ୱ ଦେଇଥିଲେ । ପ୍ରଧାନମନ୍ତ୍ରୀ କହିଥିଲେ କଠିନ ପରିଶ୍ରମ କେବେହେଲେ ଏକ ସକାରାତ୍ମକ ମଣିଷକୁ କ୍ଳାନ୍ତି ଦିଏନାହିଁ । ବରଂ ନିର୍ଭୀରତ ସମୟରେ କୃତ୍ୟ ସମ୍ପାଦନ ମନରେ ଶାନ୍ତି ଆଣିଦେଇଥାଏ, ଯାହାକି ମାନସିକ ଅବସନ୍ନତା ଠାରୁ ବହୁ ଉର୍ଦ୍ଧ୍ୱରେ ବୋଲି ପ୍ରଧାନମନ୍ତ୍ରୀ କହିଥିଲେ ।

ଏହି ମତ ବିନିମୟ କାଳରେ ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟର ରାଷ୍ଟ୍ରମନ୍ତ୍ରୀ ଡଃ ଜିତେନ୍ଦ୍ର ସିଂହ ମଧ୍ୟ ଉପସ୍ଥିତ ଥିଲେ ।

(Release ID: 1483421) Visitor Counter : 3

